

مدارس میں تصنیف و تحقیق کی صورت حال

کچھ دنوں قبل ہندوستان کے ایک ماہنامہ عالم و فقیہ اور متعدد اہم کتابوں کے مصنف نے رقم المحروف سے گفتگو کے دوران مدارس میں تصنیف و تایف اور علمی تحقیق کی صورت حال پر افسوس کا اظہار کرتے ہوئے ہندوستان کے سب سے بڑے اور وسیع اثرات رکھنے والے مدرسے سے متعلق کہا کہ یہاں سے گزشتہ بیس پچیس سال کی مدت میں تحقیق معنوں میں صرف دو کتابیں شائع ہوئی ہیں۔ اور انہوں نے ان کتابوں کا نام بتایا۔ غور و فکر کا مقام ہے کہ جب نای گرامی اور عظیم و راشت کے امین مدرسے کی یہ حالت ہے تو دوسرے مدارس سے ہم کس طرح کوئی بڑی امید قائم کر سکتے ہیں؟ اگرچہ مدارس کی سطح پر صورت حال میں تنوع پایا جاتا ہے۔ چنانچہ کہیں بھرا و آکی کیفیت ہے، بلکہ اس میں مزید اضافہ ہو رہا ہے۔ اور کہیں تحرک اور غور و تجزیے کی بنیاد پر تبدیلیوں کی چاپ سنائی دینے لگی ہے۔ تاہم صورت حال پھر بھی بہت مایوس کرنے ہے۔ نصاب سے قطع نظر جس پرمومی طور پر انجمناد کا پبلو غالب رہا ہے، دوسری جیشیوں میں مدارس کی سرگرمیاں کافی نتیجہ خیز اور موثر ہی ہیں۔ چنانچہ یہاں سے ایسے علماء کی کھیپ کی کھیپ لٹکی جس میں مصنفوں، ادب اور علمی تحقیق کاروں کی بڑی تعداد شامل تھی۔ انہوں نے اپنے پیچھے اہم علمی اثاثہ چھوڑا، جو موجودہ و آئندہ نسلوں کے لیے قلمرو بصریت کا سامان ہیں۔ زیادہ پیچھے کی طرف نہ لوٹتے ہوئے آزادی کے بعد دو تین دہائیوں تک علوم و افکار کے میدان میں سامنے آنے والی اور مدارس سے انتساب رکھنے والی شخصیات کی فہرست پر نظر ڈالی جائے تو وہ طویل ہونے کے ساتھ ساتھ کافی با وزن دکھائی دیتی ہے۔

لیکن آج کی صورت حال نہایت افسوس ناک ہے۔ اکثر مدارس پر صرف نصابی سرگرمیاں حاوی ہیں۔ غیرنصابی سرگرمیوں کا دائرہ نمایاں طور پر تقریر کی مشق تک محدود ہے۔ نتیجے کے طور پر مدارس سے غالب تعداد میں یا تو مدرسین یا بدرا ہو رہے ہیں یا مقررین یا پھر اسی درس و تقریر کی مشق کرنے کرنے والے شارحین و تقریرنگار۔ ان کے علاوہ ایک تعداد مسلکی اور گروہی چپکش پر خامہ فرمائی کرنے والوں کی ہے۔ دوسرے موضوعات کے لیے جو تعداد بچتی ہے وہ نہایت قلیل ہے اور اس میں بھی اقل و تعداد ہے جو سمجھیدہ، علمی اسلوب میں علمی تحقیق و تصنیف کا کام کر رہی ہو۔ حیرت کی بات یہ ہے کہ کئی کئی دہائیوں سے حدیث، تفسیر اور فقہ کی بڑی بڑی کتابیں پڑھانے والی شخصیات، مدارس کی دنیا میں جن کے

نام کا سکھ چلتا ہے، وہ بھی ابتدائی درسی کتابوں کی شرح و حاشیہ زگاری کو ممتاز علمی و تصنیفی کام تصور کر بیٹھی ہیں۔ ان کے ممتاز تلامذہ کا حلقة انھیں یہ باور کرنے کے لیے کافی ہے کہ یہ لاثانی، اور لاقانی، کام انھی کا خاصہ ہے۔ اور تجھیٹی، تغییری فکر اور تازہ کاری جو موجودہ علمی سرمایہ میں اضافے کا باعث ہوا اور جس سے قافلہ علم کو آگے بڑھنے کے لیے تو انہی حاصل ہو، ایسا کام اب مدارس سے نکل کر جدید علمی دانش گاہوں، علمی اکیڈمیوں (انپی محدود ٹیوں کے باوجود) میں اچھے اور بڑے پیکانے پر انجام پراہا ہے۔ نہ صرف ہندوستان میں بلکہ واضح طور پر بر صیر کے ٹیوں ممالک میں۔ مثال کے طور پر تمام تر حلقے شاہ ولی اللہ سے اپنی نسبت قائم کرنے پر نماز ایں، لیکن مدارس کے حلقوں میں جنت اللہ الباغہ کے علاوہ، جو خال خال بعض جگہوں پر پائی جاسکے، بمشکل ہی کوئی اور کتاب پڑھی اور شائع کی جاتی ہے۔ حالیہ مدت میں شاہ صاحب پر سیمینار علی گڑھ اور دہلی میں ہورہا ہے نہ کہ دیوبند اور ندوہ میں۔ اسی طرح مثال کے طور پر دہلی میں مکتبہ اسلامی، آئی او ایس اور اسلامی مرکز سے جس طرح کی علمی، فکری اور تحقیقی کتابیں چھپ کر آئی ہیں، مدارس سے وابستہ یا ان کے زیر اثر قائم نشریاتی اداروں کی فہرست میں ایسی کتابیں محض استثنائیں۔ کتابوں کی اشاعت کے علاوہ یہی صورت حال مدارس سے شائع ہونے والے رسائل و مجلات کا ہے۔ اداریہ سے لے کر انتظامیہ تک اکثر رسائل و مجلات محض عوام کے تیرے اور چوتھے صفحے کے لوگوں کی دینی رہنمائی کا فریضہ انجام دیتے ہیں۔ بالکل وہی کام جو مجلسی ملفوظات اور اسٹچ کی تقریروں سے لیا جاسکتا ہے، ان پر چوں سے لیا جاتا ہے۔ بہر حال یا ایک دل چھپ مطالعے کا موضوع ہے، ارشد امان اللہ نے اس موضوع (درسی صحافت) کا کسی قدر تفصیل کے ساتھ مطالعہ کیا ہے، جس کے نتائج سرائے ڈاٹ نیٹ کی سائٹ پر موجود ہیں۔ مدارس کے حلقوں سے جن موضوعات پر کتابیں چھپ رہی ہیں ان کے سرسری جائزے سے جو نئی سامنے آتا ہے وہ کچھ اس طرح ہے:

60-65%	درسیات و متعلقات درسیات
15-17%	دینیات: (فتاویٰ و احکام، اصلاح و تبلیغ، تذکرہ و سیرت)
10-12%	وعظ و تقریر، ملفوظات و مکتوبات
9-10%	مسلمی تنازعات، تجویزات و عملیات
1%	علمی و تحقیقی کتابیں (بمشکل)
3-4%	متفرقہات

یہ جائزہ مدارس کے حلقوں خصوصاً دیوبند میں چھپنے والی کتابوں کی تمام بڑی اور اہم فہرستوں کو سامنے رکھ کر کیا گیا ہے۔ اس میں بعض چھوٹے موضوعات کو بڑے موضوعات جیسے تصوف کو ملفوظات و مکتوبات اور سیرت کو اصلاح و تبلیغ، لفاظ وغیرہ کو متعلقات درسیات میں شمار کر لیا گیا ہے۔ اس طرح باقی دوسرے موضوعات متفرقہات کے ذیل میں ہیں۔ یہاں یہ بات ذہن میں رہنی ضروری ہے کہ دیوبندی کتابوں کا ہندوستان میں سب سے بڑا مرکز ہے اور مدارس کے حلقوں کا نامہندہ ہے۔ ہندوستان کے کوئے کوئے میں یہاں سے دینی، درسی کتابیں پہنچتی ہیں۔ اگرچہ میرے خیال میں ہندوستان میں پھیلے مدارس کے اہم حلقوں: دارالعلوم ندوۃ العلماء، مدرسۃ الاصلاح اور جامعۃ الغلاح، بریلوی

مکتب فکر، اہل حدیث، اہل تشیع وغیرہ کی نشriyat و مطبوعات کا بھی جائزہ لیانا چاہیے، تاکہ علمی و فکری سرگرمیوں اور آکیڈمک ارتقا کا زیادہ ہمہ گیری اور صحت کے ساتھ اندازہ ہو سکے۔

میری نظر میں اس صورت حال کے متعدد اسباب ہیں:

☆ بنیادی سبب ہج نظر کی محدودیت ہے۔ دراصل مدارس کے ارباب حل و عقد نے مدارس کے مقاصد کو محض چند امور تک محدود کر دیا ہے یعنی روزمرہ کے مذہبی مسائل میں عوام کی رہنمائی اور رواہی حدود و قیود کے ساتھ اسلامی ثقافت کے مظہر کو سماجی سطح پر حفظ و برقرار رکھنے کی کوشش کرنا۔ لیکن سوال یہ کہ اس کے لیے آٹھ سال کے عرصے میں دس سے زائد علوم کی تخلیقی کی ضرورت کیا ہے؟ اس ذمہ داری کی ادائیگی کے لیے روزمرہ کے شرعی مسائل کی ضروری واقفیت کے ساتھ دو تین سال کی دینی تربیت کافی ہے۔ علمائے دیوبند میں مولانا تھانوی کا نقطہ نظر بھی تھا۔ ان کی نظر میں عالم و تحقق اور دینی مسائل کی واقفیت اور دینی تربیت رکھنے والوں کے مابین پائے جانے والے فرق کی حقیقت واضح تھی۔

☆ مدارس اور دوسراے فکری و علمی حلقوں کے درمیان کوئی باضابطہ رشتہ اور تال میں قائم نہ ہو سکا۔ اس کے برعکس دونوں اداروں میں چپکش کی فضنا قائم ہو گئی جس میں دونوں ہی اداروں کی کمزوریاں شامل ہیں۔ البتہ ارباب مدارس کی طرف سے دینی و دنیاوی علوم کے تصور نے اس تفریق اور دوسری میں خصوصی کردار ادا کیا۔

☆ مدارس مخصوص خانوادوں میں سمٹ کر رہے گئے یادوسرے لفظوں میں ان پر مخصوص خاندانوں کی اجارہ داری قائم ہو گئی۔ یہ ام الامراض ہے جس نے مدارس کو مختلف حیثیتوں سے جن میں مدارس میں جمہوریت کا فقدان، ان کے نظام اور سرگرمیوں پر کاروباریت کی چھاپ، ملازمین کا استھصال وغیرہ، اہم ہیں، کمزور و بے جان کر دیا۔ اہتمام کی لگدی نہیں کرنے والوں نے نشر و اشاعت کے حوالے سے اپنی ساری توجہ اپنے آبا و اجداد کے کارناموں کو اجاگر کرنے پر صرف کر دی۔ چنان چہ انہی کی سوانح و تذکرے، خطبات و ملفوظات، تصنیفات و تالیفات شائع ہونے لگیں اور انہی پر علمی نشتوں اور سینما روں کا انعقاد ہونے لگا۔

☆ نصاب کی محدودیت کی وجہ سے ہمارے علماء مدارس کی چیاردیواری میں سمٹتے چلے گئے۔ اس طرح سماجی تبدیلیوں سے بے خبری کے ساتھ علوم و افکار کے میدانوں میں ہونے والی حالیہ پیش رفت سے مکمل طور پر نا آشنا رہے۔

☆ محنت اور صلاحیت سے متصف لوگوں کے لیے معاشی مسائل ان کے پاؤں کی زنجیر بن گئے۔ بے صلاحیت مقررین اسٹچ کی تقریروں کے ذریعے اعزازیے اور تحائف وصول کرنے لگے تو ان لوگوں نے طلبہ کو اپنی تدریس سے زیادہ اپنی مطبوعہ شروحات کی طرف متوجہ کیا اور اس طرح پہلے طبقے کی برابری کی کوشش کی۔ اب حقیقی معنوں میں ان درسی کتابوں کی شروحات لکھنے والوں اور کتابوں کے ناشرین میں جیسے ایک دیدہ بیان دیدہ ساز باز کی کیفیت پائی جاتی ہے۔ بعض نصابی کتابوں کی خامیاں پوری طرح ارباب حل و عقد کی کوشش کی۔ اب واضح ہو جانے اور نئی کتب کی شکل میں بہتر سے بہتر تہذیل آجائے کے باوجود وہ انھیں درس سے اس لیے خارج کرنے سے قاصر ہیں کہ وہ ان دونوں طبقات کے اعتراضات و تقدیم کو برداشت نہیں کر سکتے۔ مختلف صورتوں

میں ان کو اس کی قیمت چکانی پڑتی ہے۔

☆ مدارس میں یا تو سرے سے تصنیف و تحقیق کا کوئی شعبہ نہیں ہے یا اگر ہے تو اسے لا اُن و فاضل افراد مشکل سے میر آتے ہیں۔ اس کی وجہ مدارس کا وہ بند ماحول ہے جس میں تخلیقی فکر کرنے والے اہل قلم کے لیے خود کو ایڈ جست کرنا آسان نہیں ہوتا۔

☆ اس گروٹ کی ایک وجہ فضلاً مدارس کی اکثریت کا ایک زبان (شامی ہند کے تناظر میں اردو) پر انحصار اور عالمی مغربی زبانوں اور خود عربی سے عدم واقفیت ہے۔ زبان کے تعلق سے عربی پوری طرح موجودہ علمی تقاضوں کے لیے کافی نہیں ہو سکتی تاہم اس سے ایک حد تک اس خلا کو پر کیا جاسکتا ہے جو اردو کے تعلق سے موجود ہے۔ حقیقت یہ ہے کہ عربی موجودہ دور میں اردو سے زیادہ جمہوری اور سیکولر ہے۔ اردو بنیادی طور پر شامی ہند کے مسلم معاشرے کی روحانی زبان ہو کر رہ گئی ہے۔ آپ ایسی باتیں تلخ و ترش تقدیم برداشت کیے بغیر مشکل سے ہی لکھ سکتے ہیں، جو اہل مدارس کے مزاج اور انداز کے مطابق نہ ہوں۔

☆ علمی تحقیق و تصنیف کا بڑا اور وسیع کام صرف افراد کے ذاتی شوق و جذبے کی بنیاد پر ہی انجام نہیں دیا جاسکتا۔ زیادہ بہتر طور پر وہ علمی پروجیکٹوں کی شکل میں انجام دیا جاتا ہے۔ ماضی میں امرا اور شاہوں کی عطیات نے بہت سی چھپی دبی صلاحیتوں کو ختم کتابوں کی شکل میں منتقل ہونے کا موقع دیا۔ آج مغربی دنیا میں اس مقصد کے لیے بڑے بڑے ادارے: کارنیگی فاؤنڈیشن، فورڈ فاؤنڈیشن، فل برائٹ وغیرہ موجود ہیں جو علمی تحقیقی کاموں کو باضابطہ پروجیکٹوں کی شکل میں انجام دیے جانے کے لیے ضروری وسائل فراہم کرتے ہیں۔ مسلمانوں کے اندر اس قسم کے ادارے تقریباً محدود ہیں۔ مدارس کی بڑی تعداد کے لیے سالانہ بجٹ کی فراہمی ہی ایک مسئلہ ہوتی ہے۔ تاہم بڑے مدارس جن کا سالانہ بجٹ کروڑوں میں ہے، کم از کم اپنے فاضلین کو علمی پروجیکٹوں میں مصروف کرنے کے لیے بجٹ کا ایک حصہ مختص کر سکتے ہیں۔

مدارس کے حلقوں میں موجودہ دور کے تقاضوں کے مطابق علمی دانشمندی (اسکالر شپ) کے فروغ اور فاضلین مدارس اور علماء میں اکٹھ مکر ریسرچ کا صحیح شعور بیدار کرنے کے لیے منصوبہ بند اقدامات کی ضرورت ہے۔ ان اقدامات میں سے چند ضروری اور فوری اقدامات یہ ہیں:

☆ مدارس کے مجموعی ماحول کو اس طرح ترتیب دینا کہ مدارس کی نئی نسل کا صرف کتاب پڑھنے پڑھانے پر ہانے پر ہی انحصار نہ ہو اور وہ صرف اس کی ہی اہمیت سے واقف نہ ہو۔ بلکہ یہ بات اس کے شعور کا حصہ بن سکے کہ مطالعہ کا مقصد محض علم کے دائرے کو وسیع کرنا اور ترقی دینا نہیں بلکہ فکر کے دائرے کو بھی وسیع کرنا اور اسے ترقی دینا ہے۔

☆ علم کے لیے جس تجسس (Curiosity) اور تازہ کاری کے لیے جس تخلیقی فکر کی ضرورت ہے وہ حقیقت میں مدارس میں رائج نصاب سے حاصل نہیں ہوتی۔ مدارس کے نصاب میں سو شل اسٹڈیز اور زبان کی سطح پر خصوصی تبدیلی و اصلاح کی ضرورت ہے۔ مولانا آزاد نیشنل یونیورسٹی سے مدارس کو آسانی کے ساتھ وابستہ کیا جاسکتا ہے، جدید یونیورسٹی میں حکومت ہند کی اس طرف خصوصی توجہ ہے۔ اپنے بعض تحفظات کے ساتھ مدارس کو اس سے

فائدہ اٹھانے کی کوشش کرنی چاہیے۔ تاکہ طالب علم کے مطالعہ و مشاہدے کا دائرہ وسیع ہو۔ زبان کے تعلق سے انگریزی کو باضابطہ نصاب کے اصل و صارے میں شامل کرنے اور ہر طالب علم کے لیے کم و بیش میٹرک کی سطح تک کی انگریزی زبان کی واقفیت کو لازمی قرار دیا جانا چاہیے۔ آج کی ضروریات اور تقاضوں کو کل کے اکابر و اسلاف سے مقابلہ (Compare) کر کے دیکھا نہیں جاسکتا۔

☆ دینی اور دنیاوی علوم کی تفریق کے خاتمے کے ساتھ مدارس کے نصاب میں ”قدیم صالح“ اور ”جدید صالح“ کے امتحان و شمولیت سے جب تک مدارس کے نصاب میں تو ازن پیدا نہیں ہو جاتا، اس صورتحال میں کوئی خوبگوار تبدیلی ممکن نہیں ہے۔ بانی دارالعلوم دیوبند مولانا محمد قاسم نامنوتی کی فکر کے مطابق، مدارس کے فضلا کے لیے یونیورسٹیوں میں داخلے کی راہ ہموار کرنی چاہیے۔ جنوبی ہند کے بہت سے اہم دینی ادارے اس کی نمایاں مثال ہیں۔

☆ تمام بڑے مدارس میں تحقیقی اکیڈمیاں اور مرکزی قائم کی جائیں۔ بعض مدارس میں ایسے مرکزی محض دکھا دے کے لیے ہیں۔ ان سے زیادہ ادارے کے بانیان واکبرکی یا ان سے متعلق، اور دوسری صورت میں گروہی چپقلاش پر مبنی مودادشائع کیے جاتے ہیں۔ اس طرح علم کی یہ اذایا تو اپنی ہی چہار دیوباری میں گونخ کر رہ جاتی ہے یا پھر وہ اتنی بھونڈی ہوتی ہے کہ اس چہار دیوباری سے باہر اس کو سننے والا اپنے کانوں میں انگلیاں ڈال لیتا ہے۔

☆ اس مقصد کے حصول کے لیے غیر نصابی سرگرمیوں میں مختلف پیزروں پر توجہ اور ارتکاز کی ضرورت ہے۔ جیسے: ماہرین اصحاب علم کے ذریعہ ہفتہ وار، پندرہ روزہ یا ماہانہ محاضرے کا پروگرام، تقریبی مجلس کی طرح تحریری مقابلوں کا پروگرام، مختلف موضوعات پر اپن ڈسکشن کا اہتمام و انتظام، ملک اور ملک سے باہر مختلف زبانوں میں شائع ہونے والے اہم رسائل و مقالات کی کٹیاگ سازی اور طلبہ کو ان کی فراہمی، مرکزی لائبریری میں ضروری بنیادی کتابوں کے ساتھ نئی شائع ہو کر منظر عام پر آنے والی کتابوں کا ذخیرہ جن سے طلبہ بآسانی اور بروقت استفادہ کر سکیں۔ اس طرح طلبہ میں تحریری ذوق کو بھارنے کے لیے سالانہ سٹپ پر طلبہ کی تحریری کوششوں پر انعامات دینے کے علاوہ ان پر بھی نمبرات دیے جانے چاہئیں اور انہیں سالانہ مارک شیٹ میں بھی شامل کیا جانا چاہیے۔

☆ طلبہ کی تحریری و صحافتی تربیت کے لیے مدارس میں باضابطہ اس کے شعبے اور تربیتی مرکز (Training Centers) کھولنے کی ضرورت ہے۔

☆ دیواری رسائل کے علاوہ طلبہ کے لیے شخص باضابطہ طبع ہونے والے رسائل بھی ہونے چاہئیں، جن میں ان کی تخلیقات شائع ہوں، پھر ان کی منتخب تحریروں کو کتابی شکل میں شائع کیا جانا چاہیے۔

☆ اخیر کے دو سالوں میں بالترتیب ہر سال میں کم از کم 50 اور 100 صفحات پر مشتمل تحقیقی مقالہ (dissertation) طلبہ سے لکھوایا جانا چاہیے اور ان پر حاصل ہونے والے نمبرات کو سالانہ امتحان کے مجموعی نمبرات میں شامل کیا جانا چاہیے۔

☆ تمام بڑے مدارس میں ایک سال میں ایک مرتبہ کسی اہم اجتماعی دیپسی کے حامل موضوع پر سینیما کا انعقاد کیا جانا چاہیے۔ اس میں اہم علماء اور دانشوروں کے علاوہ قدیم باصلاحیت فضلا کو مدعو کیا جانا چاہیے تاکہ طلبہ کی نئی

نسل ان سے سیکھ سکے اور ان کے نقش راہ کو اپنانے کی کوشش کر سکے۔

☆ ہمارے بڑے مدارس کا خاص طور پر عالم اسلام کی بڑی جامعات کے ساتھ باضابطہ ربط اور معادلہ ہونا چاہیے جس کے تحت یہاں کے طلباء اور ہاں کے طلباء یہاں آ کر دونوں بجھوں کے تعلیمی نظام و نصاب سے اپنی ضرورت کے مطابق استفادہ کر سکیں۔ اس کے لیے "عالم اسلام" کی قید بھی بے جا ہے۔ ہمیں باصلاحیت، منتخب، پختہ، اسلامی فکر رکھنے والے طلباء کے لیے یہ رسم کیا چاہیے کہ انہیں ضروری ترتیب کے بعد مغرب کی اعلیٰ دانش گاہوں کے مذہبی مطالعات کے شعبوں میں داخل کرایا جائے۔ البتہ اس کے لیے ضروری ہو گا کہ ادارہ مستقل طور پر ان کے ساتھ ربط اور ان پر نگاہ رکھے اور انہیں ضروری تعاون فراہم کرے۔ اس بھی میں تنپے کے بعد وہ موجودہ عالمی تقاضوں کے مطابق زیادہ کار آمد ہو سکیں گے۔ جامعہ ازہر کا پیغمبرین یہی ہے ازہر کی طرف سے بھیج گئے ایسے اسلامی علم و ثقافت کے سفر امغیری ممالک کی تاریک فضای میں اسلامی علم و ثقافت کو پروان چڑھانے میں مصروف ہیں۔ پچھلے دنوں ازہر کے ایسے کئی نمائندوں پر مغربی ملکوں میں حملہ ہوئے لیکن اس کے جواب میں ازہر نے اپنے اس عزم کو دھڑکایا کہ وہ اپنے نمائندوں کو اسی طرح وہاں بھیجنی رہے گی۔ بلاشبہ یہ زیادہ بڑا اقدامی کام ہے جس کے لیے بہت زیادہ تیاری اور ہمت جٹانے کی ضرورت ہے۔ کیونکہ صورتحال تو یہ ہے کہ ہمارے بعض مرکزی ادارے مکہ و مدینہ کی علمی درسگاہوں سے بھی اس لیے معاولے کے لیے تیار نہیں ہیں کہ وہاں جا کر فضلاً کی حفیت اور گروہی مسلکیت کی بندوں میں پڑ جاتی ہے۔ اس ذہنیت کا جس قدر بھی ماتم کیا جائے کم ہے۔

یہ اور اس طرح کے اقدامات اور کوششوں کے ذریعہ مدارس کے اندر اسلامی اسکالر شپ کے گرتے ہوئے معیار کا علاج ڈھونڈا جاسکتا ہے۔ مدارس کے لیے سب سے بڑا مسئلہ ان کی خود اطمینانی (self-sufficiency) کی یہ ذہنیت ہے کہ مدارس میں سب کچھ ٹھیک ٹھاک ہی نہیں اعلیٰ معیار کے مطابق ہے۔ اس لیے ان سے اس سے اور پر کی توقع کرنا غلط اور بے جا ہے۔ یہ ذہنیت علم میں اضافے اور فکر میں نمو کے لیے تحسیں و اضطراب کی اسپرٹ کو ختم کر دیتی ہے۔

بہر حال مدارس میں علم و تحقیق کے معیار کی گراوٹ (slow down) و تینی نہیں ہے کہ اس کے علاج کے لیے کوئی فوری "bail out" پروگرام یا پیکچنگ تیار کر لیا جائے۔ اس کے لیے مدارس کے پورے نصاب و نظام کے حقیقت پسندانہ اور معروضی جائزے کے ساتھ منصوبہ بندی کی ضرورت ہے۔ تجھی یہ مدارس عام درسگاہوں کی طرح محض پیشہ و رانہ انداز میں پڑھنے پڑھانے والے ادارے کی حیثیت سے اور اٹھ کر حقیقی معنوں میں علم و فضیلیات (scholar ship) اور فکر و تحقیق کے اعلیٰ اور اساسی اداروں کی حیثیت سے موجودہ دور کی نمائندگی اور مسلم و غیر مسلم سماج پر اپنے اثرات قائم کر سکنے کے لائق ہو سکتے ہیں۔ ورنہ دوسری صورت میں بہر حال اقبال کی یہ شکایت اسی طرح باقی رہے گی کہ:

نہ زندگی، نہ محبت، نہ معرفت، نہ نگاہ